



بِسْمِ اللَّهِ الرَّحْمَنِ الرَّحِيمِ
ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಝರತ್ ಮಿರ್ಝಾ ಮನ್‌ರೂಲ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 09-10-2020 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ

أَكْبِرُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
(ತಶಹುರ್ರುಫ್, ತಅವ್ಝುರ್ರುಫ್ ಮತ್ತು ಸೂರತುಲ್ ಫಾತಿಹ ತಿಲಾವತ್ ಮಾಡಿದ ನಂತರ) ಹರ್ಝರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀರ್ರುಫ್ ಹೀಗೆ ಹೇಳಿದರು:

ಕಳೆದ ಖುತ್ಬಾದಲ್ಲಿ ಹರ್ಝರತ್ ಅಬೂ ಉಬೈದ ರಝಿಯಲ್ಲಾಹು ಅನ್‌ಹುರ ಬಗ್ಗೆ ಪ್ರಸ್ತಾಪ ನಡೆಯುತ್ತಿತ್ತು. ಇಂದು ಸಹ ಅದರ ಉಳಿದ ಭಾಗವನ್ನು ಪ್ರಸ್ತಾಪಿಸಲಾಗುವುದು. ಹಿಜರೀ 15ರಲ್ಲಿ, ಸಿರಿಯಾದ ಯರ್ಮೂಕಿನ ಕಣಿವೆಯಲ್ಲಿ, ಯರ್ಮೂಕ್‌ನ ನದಿಯ ತೀರ ಪ್ರದೇಶದಲ್ಲಿ ದೊಡ್ಡದಾದೊಂದು ಯುದ್ಧ ನಡೆಯಿತು. ರೋಮನ್ನರು ಎರಡುವರೆ ಲಕ್ಷದಷ್ಟು ಯೋಧರನ್ನು ಯುದ್ಧ ಮೈದಾನಕ್ಕೆ ತಂದಿದ್ದರು. ಅದೇ ವೇಳೆ ಮುಸ್ಲಿಮರ ಸಂಖ್ಯೆ ಮೂವತ್ತು ಸಾವಿರದಷ್ಟು ಇದ್ದಿತ್ತು. ಅವರಲ್ಲಿ ಒಂದು ಸಾವಿರದಷ್ಟು ಸಹಾಬಿಯರಾಗಿದ್ದರು. ಅವರಲ್ಲೂ ನೂರರಷ್ಟು ಬದರೀ ಸಹಾಬಿಯರಾಗಿದ್ದರು. ಜಾರ್ಜ್ ಎಂಬ ಹೆಸರಿನ ರಾಯಭಾರಿಯನ್ನು ರೋಮನ್ನರ ಸೇನಾಧಿಪತಿ ಇಸ್ಲಾಮಿನ ಸೇನೆಯ ಬಳಿಗೆ ಕಳುಹಿಸಿದನು. ರಾಯಭಾರಿ ಇಸ್ಲಾಮಿನ ಸೇನೆಯ ಸಮೀಪ ತಲುಪಿದಾಗ, ಮುಸ್ಲಿಮರು ಮಗ್ಗರಿಬ್ ನಮಾಝ್ ನಿರ್ವಹಿಸುತ್ತಿದ್ದರು. ಮುಸ್ಲಿಮರು ನಮ್ರತೆ ಮತ್ತು ಭಯಭಕ್ತಿಯಿಂದ ಅಲ್ಲಾಹನ ಮುಂದೆ ಸಾಷ್ಟಾಂಗ ಮಾಡುವುದನ್ನು ನೋಡಿ ಆ ರಾಯಭಾರಿ ಪ್ರಭಾವಿತನಾದರು. ಅವರು ಹರ್ಝರತ್ ಅಬೂ ಉಬೈದರೊಡನೆ ಕೆಲವು ಪ್ರಶ್ನೆಗಳನ್ನು ಕೇಳಿದರು. 'ಹರ್ಝರತ್ ಈಸಾ ಮಸೀಹ್‌ರ ಕುರಿತು ನಿಮ್ಮ ಅಭಿಪ್ರಾಯವೇನು' ಎಂಬುದಾಗಿತ್ತು ಅವುಗಳಲ್ಲಿ ಒಂದು ಸವಾಲು. ಹರ್ಝರತ್ ಅಬೂ ಉಬೈದ^(೧) ಪವಿತ್ರ ಖುರ್ಆನಿನ ಈ ವಚನವನ್ನು ಓದಿದರು. ಅದರ ಅರ್ಥ ಹೀಗಿದೆ: ಎಲೈ ಗ್ರಂಥದವರೇ, ನೀವು ನಿಮ್ಮ ಧರ್ಮಕಾರ್ಯದಲ್ಲಿ ಮಿತಿಮೀರ ಬೇಡಿರಿ. ಅಲ್ಲಾಹನ ಬಗ್ಗೆ ಸತ್ಯವನ್ನಲ್ಲದೆ ನೀವು ಹೇಳಬೇಡಿರಿ. ದಿಟವಾಗಿಯೂ ಮರ್ಯಮ್ ಪುತ್ರ ಈಸಾ ಅಲ್ಲಾಹನ ಕೇವಲ ಒಬ್ಬ ಸಂದೇಶವಾಹಕರಾಗಿದ್ದರು. ಅವರು ಮರ್ಯಮ್‌ರಿಗೆ ಅವನು ಅವತೀರ್ಣಗೊಳಿಸಿದ ವಚನದ ಈಡೇರಿಕೆಯೂ ಒಂದು ಅನುಗ್ರಹವೂ ಆಗಿದ್ದರು. ಆದುದರಿಂದ ನೀವು ಅಲ್ಲಾಹನಲ್ಲೂ ಅವನ ಎಲ್ಲ ಸಂದೇಶವಾಹಕರಲ್ಲೂ ವಿಶ್ವಾಸವಿಡಿರಿ. '(ದೇವರು) ಮೂವರು' ಎಂದು ನೀವು ಹೇಳಬೇಡಿರಿ. ನೀವು ಹಾಗೆ ಹೇಳುವುದನ್ನು ಬಿಟ್ಟುಬಿಡಿರಿ. ಅದು ನಿಮಗೆ ಗುಣಕರ. ನಿಸ್ಸಂದೇಹವಾಗಿಯೂ ಅಲ್ಲಾಹನೇ ಏಕ ಆರಾಧ್ಯ ದೇವ. ಅವನಿಗೆ ಸಂತಾನವುಂಟಾಗುವುದೆಂಬುದು ಅವನ ಪರಿಶುದ್ಧತೆಗೆ ಎಷ್ಟೋ ದೂರದ ಮಾತು. ಆಕಾಶಗಳಲ್ಲಿರುವ

ಮತ್ತು ಭೂಮಿಯಲ್ಲಿರುವ ಎಲ್ಲವೂ ಅವನದ್ದಾಗಿವೆ. ರಕ್ಷಕನಾಗಿ ಅಲ್ಲಾಹನೇ ಸಾಕು. ಅನಂತರ ಮುಂದಿನ ವಚನವನ್ನು ಓದಿದರು: ಲನ್‌ಯಸ್‌ತಂಕಿಫಲ್ ಮಸೀಹು ಅನ್ ಯಕೂನ ಅಬಾದನ್ ಲಿಲ್ಲಾಹಿ ವಲಲ್‌ಮಲಾಇಕತುಲ್ ಮುಕದ್ರಬೂನ್. ಎಂದರೆ, ತಾನು ಅಲ್ಲಾಹನ ಒಬ್ಬ ದಾಸನೆಂಬುದನ್ನು ಮಸೀಹ್ ಎಂದಿಗೂ ಕೇಳಾಗಿ ಕಾಣಲಾರರು. ಹಾಗೆಯೇ (ಅಲ್ಲಾಹನ) ಸಾಮೀಪ್ಯ ಪಡೆದ ದೇವದೂತರು ಸಹ.

ಪವಿತ್ರಖುರ್ಆನಿನ ಈ ಅಧ್ಯಾಪನೆಯನ್ನು ಕೇಳಿದಾಗ, ಜಾರ್ಜ್ ಉಚ್ಚಸ್ವರದಲ್ಲಿ - 'ನಿಸ್ಸಂಶಯವಾಗಿಯೂ ಮಸೀಹರ ಗುಣವೈಶಿಷ್ಟ್ಯಗಳು ಇವೇ ಆಗಿವೆ. ನಿಮ್ಮ ಪ್ರವಾದಿ ಸತ್ಯವಂತನಾಗಿರುವರು' ಎಂದು ಹೇಳಿದರು. ಅನಂತರ ಅವರು ಮುಸ್ಲಿಮರಾದರು. ಕ್ರೈಸ್ತರ ಸೇನೆಯನ್ನು ಸಹ ಹರ್ಝರತ್ ಅಬೂ ಉಬೈದ ಇಸ್ಲಾಮಿನ ಕಡೆಗೆ ಆಮಂತ್ರಿಸಿದರು. ಆದರೆ, ಯಾವುದೇ ಪರಿಣಾಮವುಂಟಾಗಲಿಲ್ಲ. ಯುದ್ಧದ ತಯಾರಿ ಶುರುವಾಯಿತು. ಸೇನೆಯನ್ನು ಸಂಯೋಧಿಸಿ ಹರ್ಝರತ್ ಅಬೂ ಉಬೈದ ಒಂದು ಆವೇಶಭರಿತ ಭಾಷಣವನ್ನು ನೀಡಿದರು. ಅವರು ಹೇಳಿದರು: 'ಅಲ್ಲಾಹನ ದಾಸರೇ, ಅಲ್ಲಾಹನ ಸಹಾಯಕ್ಕಾಗಿ ಮುಂದಕ್ಕೆ ಧಾವಿಸಿರಿ. ಅವನು ನಿಮಗೆ ನೆರವು ನೀಡುವನು. ನಿಮ್ಮ ಪಾದಗಳಿಗೆ ಸ್ಥಿರತೆಯನ್ನು ನೀಡುವನು. ಹೇ ಅಲ್ಲಾಹನ ದಾಸರೇ, ಸಹನೆ ಕೈಗೊಳ್ಳಿರಿ, ಸತ್ಯನಿಷೇಧದಿಂದ ವಿಮೋಚನೆ ನೀಡುವ ಮಾರ್ಗ ಸಹನೆಯೇ ಆಗಿದೆ. ಅದು ಅಲ್ಲಾಹನ ಸಂಪ್ರೀತಿ ಲಭಿಸಲು ಮತ್ತು ನ್ಯೂನತೆಗಳನ್ನು ಇಲ್ಲವಾಗಿಸಲು ಕಾರಣವಾಗುವುದು. ನೀವು ನಿಮ್ಮ ಪಂಕ್ತಿಯನ್ನು ಮುರಿಯಬೇಡಿರಿ, ಯುದ್ಧವನ್ನು ನೀವು ಪ್ರಾರಂಭಿಸಬೇಡಿರಿ, ಈಟಿಗಳನ್ನು ಎತ್ತಿಹಿಡಿಯಿರಿ, ಗುರಾಣಿಗಳನ್ನು ಗಟ್ಟಿಯಾಗಿ ಹಿಡಿಯಿರಿ. ನಾಲಗೆಗಳನ್ನು ಅಲ್ಲಾಹನ ಸ್ಮರಣೆಯಲ್ಲಿ ನಿರತವನ್ನಾಗಿಸಿರಿ. ಅಲ್ಲಾಹನು ಅವನ ಇಚ್ಛೆಯನ್ನು ಈಡೇರಿಸಲಿ.'

ಶತ್ರು ಸೈನ್ಯ ಸಮುದ್ರದ ಅಲೆಗಳ ಹಾಗೆ ಮುಂದಕ್ಕೆ ಬರುತ್ತಿತ್ತು. ಆರಂಭದಲ್ಲಿ ರೋಮನ್ನರು ಮೇಲುಗೈ ಸಾಧಿಸುತ್ತಿದ್ದರು. ಅವರು ಮುನ್ನುಗ್ಗಿ ಮುಸ್ಲಿಮರನ್ನು ನೂಕಲು ಶುರುಮಾಡಿದರು. ಕ್ರೈಸ್ತರು ತಮ್ಮ ಕೆಲವು ಬಿಲ್ಲುಗಾರರನ್ನು ಒಂದು ಗುಡ್ಡೆಯ ಮೇಲೆ ನಿಲ್ಲಿಸಿದ್ದರು. ವಿಶೇಷವಾಗಿ ಸಹಾಬರನ್ನು ಗುರಿಯಾಗಿಸಲು ಅವರಿಗೆ ನಿರ್ದೇಶಿಸಲಾಗಿತ್ತು. ಮಹಾನ್ ವ್ಯಕ್ತಿಗಳು ಕೊಲ್ಲಲ್ಪಟ್ಟರೆ, ಉಳಿದ ಸೈನಿಕರು ಧೈರ್ಯಗುಂದುವರು ಮತ್ತು ಯುದ್ಧ ಮೈದಾನದಿಂದ ಓಡಿಹೋಗುವರು ಎಂದು ಅವರಿಗೆ ಗೊತ್ತಿತ್ತು. ಪರಿಣಾಮವೇನಾಯಿತೆಂದರೆ, ಹಲವಾರು ಸಹಾಬಿಯರು ಶಹೀದ್ ಆದರು ಮತ್ತು ಹಲವರ ಕಣ್ಣುಗಳು ನಷ್ಟವಾಯಿತು. ಈ ಸ್ಥಿತಿಯನ್ನು ಕಂಡ ಹರ್ಝರತ್ ಇಕ್ರೀಮ್^(೨) ಹರ್ಝರತ್ ಅಬೂ ಉಬೈದರೊಡನೆ ಹೇಳಿದರು: 'ಸಹಾಬರು ಹಿರಿದಾದ ಸೇವೆಗಳನ್ನು ಮಾಡಿದವರಾಗಿದ್ದಾರೆ. ಆದ್ದರಿಂದ ಅನಂತರ

ಬಂದಿರುವ ನಮಗೆ ಪ್ರತಿಫಲ ಪಡೆಯಲು ಅವಕಾಶವನ್ನು ಕೊಡಿದಿರಿ. ನಾವು ಶತ್ರು ಸೇನೆಯ ಹೃದಯಭಾಗದಲ್ಲಿ ಎಂದರೆ, ಮಧ್ಯದಲ್ಲಿ ಆಕ್ರಮಣ ನಡೆಸುವೆವು ಮತ್ತು ಕ್ರೈಸ್ತ ಸೇನಾಧಿಪತಿಗಳನ್ನು ಕೊಲ್ಲುವೆವು.' ಹರ್ಝಾರ್ತ್ ಅಬೂ ಉಬೈದ ಹೇಳಿದರು: 'ಇದು ತುಂಬ ಅಪಾಯದ ಸಂಗತಿಯಾಗಿದೆ. ಹೀಗೆ ಮಾಡಿದರೆ, ಅಲ್ಲಿ ಹೋಗುವ ಎಲ್ಲ ಯುವಕರು ಕೊಲ್ಲಲ್ಪಡುವರು.' ಇಕ್ರಿಮ್ ಹೇಳಿದರು: 'ನೀವು ಹೇಳಿದ್ದು ಸರಿಯೇ ಆಗಿದೆ, ಆದರೆ ಇದಲ್ಲದೆ ಬೇರೆ ಮಾರ್ಗವಿಲ್ಲ.' ಕೊನೆಗೆ ಹರ್ಝಾರ್ತ್ ಇಕ್ರಿಮರ ಒತ್ತಾಯದ ಕಾರಣದಿಂದ ಹರ್ಝಾರ್ತ್ ಅಬೂ ಉಬೈದ ಅನುಮತಿ ನೀಡಿದರು. ಹೀಗೆ ಅವರು ಶತ್ರು ಸೈನ್ಯದ ಕೇಂದ್ರ ಭಾಗವನ್ನು ಆಕ್ರಮಿಸಿ ಅವರನ್ನು ಸೋಲಿಸಿದರು. ಆದರೆ, ಈ ಹೋರಾಟದಲ್ಲಿ ಹೆಚ್ಚಿನ ಯುವಕರು ಶಹೀದ್ ಆದರು. ಎಂಬತ್ತು ಸಾವಿರ ಸತ್ಯನಿಷ್ಠೆಧಿಗಳು ಹಿಂದಕ್ಕೆ ಸರಿಯುತ್ತಾ ಯರ್ಮೂಕ್ ನದಿಯಲ್ಲಿ ಮುಳುಗಿ ಸತ್ತರು. ಒಂದು ಲಕ್ಷದಷ್ಟು ರೋಮನ್ನರನ್ನು ಮುಸ್ಲಿಮರು ಯುದ್ಧ ಮೈದಾನದಲ್ಲಿ ಕೊಂದು ಹಾಕಿದರು. ಮೂರು ಸಾವಿರದಷ್ಟು ಮುಸ್ಲಿಮರು ಶಹೀದ್ ಆದರು. ಇದು ಯರ್ಮೂಕ್ ಯುದ್ಧ ಎಂಬ ಹೆಸರಿನಿಂದ ಪ್ರಸಿದ್ಧವಾಗಿದೆ.

ಯರ್ಮೂಕ್ ವಿಜಯಕ್ಕೆ ಕೆಲವು ದಿನಗಳಿಗೆ ಮುಂಚಿತವಾಗಿ ಹರ್ಝಾರ್ತ್ ಉಮರ್^(೧) ಸಿರಿಯಾದ ಸೈನ್ಯದ ನಾಯಕತ್ವವನ್ನು ಹರ್ಝಾರ್ತ್ ಅಬೂ ಉಬೈದರಿಗೆ ಒಪ್ಪಿಸಿದ್ದರು. ಆಗ ಹರ್ಝಾರ್ತ್ ಖಾಲಿದ್^(೨) ಕಮಾಂಡರ್ ಆಗಿದ್ದರು. ಮುಸ್ಲಿಮರ ವಿಜಯದ ನಂತರ ಹರ್ಝಾರ್ತ್ ಖಾಲಿದ್ ಸೇನೆ ಇರಾಕಿಗೆ ಮರಳಿಹೋಗುವುದಕ್ಕೆ ಮುಂಚಿತವಾಗಿ ಅವರು ಜನರನ್ನು ಸಂಬೋಧಿಸಿ ಹೇಳಿದರು: ಈ ಸಮುದಾಯದ ಅಮೀನ್ ನಿಮ್ಮ ಅಧಿಪತಿಯಾಗಿರುವರು ಎಂಬ ಕಾರಣದಿಂದ ನೀವು ಸಂತೋಷವಾಗಿರಬೇಕು. ಆಗ ಹರ್ಝಾರ್ತ್ ಅಬೂ ಉಬೈದ ಹೇಳಿದರು: ಖಾಲಿದ್ ಬಿನ್ ವಲೀದ್ ಅಲ್ಲಾಹನ ಖಡ್ಗಗಳಲ್ಲಿ ಒಂದು ಖಡ್ಗವಾಗಿದ್ದಾರೆ ಎಂದು ಹರ್ಝಾರ್ತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹೇಳಿದ್ದನ್ನು ನಾನು ಕೇಳಿದ್ದೇನೆ. ಒಟ್ಟಿನಲ್ಲಿ, ಪ್ರೀತಿ ಮತ್ತು ಗೌರವದ ವಾತಾವರಣದಲ್ಲಿ ಇಬ್ಬರು ನಾಯಕರು ಪರಸ್ಪರ ಬೀಳ್ಕೊಟ್ಟರು.

ಸತ್ಯವಿಶ್ವಾಸಿಯ ದೇವಭಕ್ತಿ ಇದಾಗಿದೆ. ಯಾವುದೇ ಹೆಸರು, ಪ್ರಸಿದ್ಧಿಯ ಬಯಕೆಯಿಲ್ಲ. ಯಾವುದೇ ಸ್ಥಾನ ಮತ್ತು ಹುದ್ದೆಯ ಲಾಲಸೆಯಿಲ್ಲ. ಅಲ್ಲಾಹನ ಸಂಪ್ರೀತಿ ಗಳಿಸಬೇಕು ಮತ್ತು ಅಲ್ಲಾಹನ ಪ್ರಭುತ್ವ ಲೋಕದಲ್ಲಿ ಸ್ಥಾಪಿಸಬೇಕು ಎಂಬುದು ಮಾತ್ರವಾಗಿತ್ತು ಅವರ ಗುರಿ. ಇವರು ನಮಗೆ ಉತ್ತಮವಾದ ಮಾದರಿಯಾಗಿರುವರು. ಪ್ರತಿಯೊಬ್ಬ ಹುದ್ದೆದಾರರು, ಮಾತ್ರವಲ್ಲ, ಪ್ರತಿಯೊಬ್ಬ ಅಹ್ಮದಿ ಈ ಸಂಗತಿಗಳನ್ನು ತಮ್ಮ ಮುಂದಿರಿಸಬೇಕು.

ಸಿರಿಯಾದ ಜನರು ವಿವಿಧ ಧರ್ಮಾವಲಂಬಿಗಳಾಗಿದ್ದರು. ಜನರ ಭಾಷೆಗಳು ಸಹ ಬೇರೆ ಬೇರೆಯಾಗಿದ್ದುವು ಹಾಗೂ ವಿವಿಧ ವಂಶಗಳಿಗೆ ಸೇರಿದ್ದವರಾಗಿದ್ದರು. ಹರ್ಝಾರ್ತ್ ಅಬೂ ಉಬೈದ^(೧) ಅವರಲ್ಲಿ ನ್ಯಾಯಪಾಲನೆ ಮತ್ತು ಸಮತ್ವವನ್ನು ಸ್ಥಾಪಿಸಿದರು. ಜನರೊಡೆಯಲ್ಲಿ ಶಾಂತಿ ಮತ್ತು ಸಮಾಧಾನವನ್ನು ಉಂಟುಮಾಡಿದರು. ಪ್ರತಿಯೊಬ್ಬರಿಗೂ ಧಾರ್ಮಿಕ ಸ್ವಾತಂತ್ರ್ಯ ನೀಡಿದರು. ಹರ್ಝಾರ್ತ್ ಅಬೂ ಉಬೈದರ^(೧) ಪ್ರಯತ್ನದಿಂದಲೇ

ಸಿರಿಯಾದಲ್ಲಿ ನೆಲೆಸಿದ್ದ ಕ್ರೈಸ್ತರಾದ ಅರಬರು ಇಸ್ಲಾಮಿನ ಮಡಿಲಿಗೆ ಬಂದು ಸೇರಿದರು.

ಬೈತುಲ್ ಮುಖಿದ್ಧಸ್ಸಿನ ವಿಜಯದ ಘಟನೆಯನ್ನು ವಿವರಿಸುತ್ತೇನೆ. ಅದರ ಸಂಬಂಧ ಸಹ ಹರ್ಝಾರ್ತ್ ಅಬೂ ಉಬೈದರೊಡನೆ ಇದೆ. ಹರ್ಝಾರ್ತ್ ಅಮ್ರ್ ಬಿನ್ ಆಸ್ಸರ ನೇತೃತ್ವದಲ್ಲಿ ಇಸ್ಲಾಮಿನ ಸೈನ್ಯ ಪೆಲಸ್ತೀನ್ ಕಡೆಗೆ ಹೊರಟಿತು. ಅವರು ಪೆಲಸ್ತೀನಿನ ಪಟ್ಟಣಗಳ ಮೇಲೆ ವಿಜಯ ಸಾಧಿಸಿ ಬೈತುಲ್ ಮುಖಿದ್ಧಸ್ಸನ್ನು ಸುತ್ತುವರೆದಾಗ, ಹರ್ಝಾರ್ತ್ ಅಬೂ ಉಬೈದರ ಸೈನ್ಯ ಸಹ ಅವರೊಂದಿಗೆ ಬಂದು ಸೇರಿತು. ಕ್ರೈಸ್ತರು ಮುಸ್ಲಿಮರ ಮುತ್ತಿಗೆಯಿಂದ ಸುಸಾಗಿ ಸಂಧಾನಕ್ಕೆ ವಿನಂತಿಸಿದರು. ಆದರೆ, ಹರ್ಝಾರ್ತ್ ಉಮರ್^(೧) ಸ್ವತಃ ಬಂದು ಮೈತ್ರಿಯ ಒಪ್ಪಂದ ಮಾಡಬೇಕೆಂಬ ಶರತ್ತು ಹಾಕಿದರು. ಕ್ರೈಸ್ತರ ಈ ನಿವೇದನೆಯನ್ನು ಹರ್ಝಾರ್ತ್ ಅಬೂ ಉಬೈದ ಹರ್ಝಾರ್ತ್ ಉಮರ್^(೧)ರಿಗೆ ತಲುಪಿಸಿದರು. ಹರ್ಝಾರ್ತ್ ಉಮರ್^(೧) ರಬೀಉಲ್ ಅವ್ವಲ್ 16ರಂದು ಮದೀನದಿಂದ ಹೊರಟು ಡಮಸ್ಕಸಿನ ಹೊರವಲಯ ಪ್ರದೇಶದ ಒಂದು ಗ್ರಾಮವಾದ ಜಾಬಿಯ ಎಂಬಲ್ಲಿಗೆ ತಲುಪಿದರು. ಅಲ್ಲಿ ಸೇನಾನಾಯಕರು ಅವರನ್ನು ಸ್ವಾಗತಿಸಿದರು. 'ನನ್ನ ಸಹೋದರ ಎಲ್ಲಿ?' ಎಂದು ಹರ್ಝಾರ್ತ್ ಉಮರ್ ಕೇಳಿದರು. 'ಅಮೀರುಲ್ ಮೂಮಿನೀನ್, ನೀವು ಯಾರ ಬಗ್ಗೆ ಕೇಳುತ್ತಿದ್ದೀರಿ' ಎಂದು ಜನರು ಕೇಳಿದರು. ಹರ್ಝಾರ್ತ್ ಅಬೂ ಉಬೈದ ಎಂದು ಅವರು ಹೇಳಿದರು. ಅವರು ಈಗಲೇ ಬರುವರು ಎಂದು ಹೇಳಲಾಯಿತು. ಅಷ್ಟರಲ್ಲೇ ಹರ್ಝಾರ್ತ್ ಅಬೂ ಉಬೈದ^(೧) ಒಂಟಿಯ ಮೇಲೆ ಸವಾರರಾಗಿ ಬಂದರು. ಸಲಾಂ ಹೇಳುತ್ತಾ ಯೋಗಕ್ಷೇಮದ ಬಗ್ಗೆ ವಿಚಾರಿಸಿದರು. ಉಳಿದೆಲ್ಲರನ್ನು ಅಲ್ಲಿಂದ ಹೊರಟು ಹೋಗಲು ಹೇಳಿ ಹರ್ಝಾರ್ತ್ ಉಮರ್^(೧) ಹರ್ಝಾರ್ತ್ ಅಬೂ ಉಬೈದರೊಡನೆ ಅವರ ವಸತಿ ಗೃಹಕ್ಕೆ ಹೋದರು. ಅಲ್ಲಿಗೆ ಹೋದಾಗ, ಅಲ್ಲಿ ಕೇವಲ ಒಂದು ತಲವಾರು, ಒಂದು ಚಾಪೆ ಮತ್ತು ಒಂದು ಬಟ್ಟಲಿನ ಹೊರತು ಬೇರೆ ಏನೂ ಇದ್ದಿರಲಿಲ್ಲ. 'ಹೇ ಅಬೂ ಉಬೈದ ಸ್ವಲ್ಪ ಸಾಮಾನುಗಳನ್ನು ತಂದು ಇಡಬಹುದಾಗಿತ್ತಲ್ಲವೇ?' ಎಂದು ಹರ್ಝಾರ್ತ್ ಉಮರ್^(೧) ಕೇಳಿದರು. ಹರ್ಝಾರ್ತ್ ಅಬೂ ಉಬೈದ^(೧) ಉತ್ತರಿಸಿದರು: ಅಮೀರುಲ್ ಮೂಮಿನೀನ್, ಅವೆಲ್ಲ ನಮ್ಮನ್ನು ಆರಾಮದಡೆಗೆ ಕೊಂಡೊಯ್ಯಬಹುದು.

ಅರ್ಬಾರ್ಝ್ ಬಿನ್ ಸಾರಿಯ ಹೇಳುತ್ತಾರೆ: ಹರ್ಝಾರ್ತ್ ಅಬೂ ಉಬೈದ^(೧) ಫ್ಲೇಗು ರೋಗ ಬಾಧಿತರಾದ ಸಮಯದಲ್ಲಿ ನಾನು ಅವರ ಸನ್ನಿಧಿಗೆ ಹೋದಾಗ, ಅವರು ಹೇಳಿದರು: ಫ್ಲೇಗ್ ರೋಗದಿಂದ ಮರಣ ಹೊಂದುವವರು ಶಹೀದ್ ಆಗಿರುವರು, ಹೊಟ್ಟೆಯ ರೋಗದಿಂದ ನಿಧನರಾಗುವವರು ಶಹೀದ್ ಆಗಿರುವರು, ಮುಳುಗಿ ಮರಣ ಹೊಂದುವವರು ಶಹೀದ್ ಆಗಿರುವರು, ಛಾವಣಿ ಬಿದ್ದು ಅದರೊಳಗೆ ಜಜ್ಜಲ್ಪಟ್ಟು ಮರಣ ಹೊಂದುವವರು ಸಹ ಶಹೀದ್ ಆಗಿರುವರು ಎಂದು ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹೇಳಿದ್ದಾಗಿ ನಾನು ಕೇಳಿದ್ದೇನೆ. ಹರ್ಝಾರ್ತ್ ಅಬೂ ಉಬೈದ ರಝಿಯಲ್ಲಾಹು ಅನ್‌ಹುರಿಗೆ ಮರಣ ಸಮೀಪಿಸಿದಾಗ, ಅವರು ಜನರನ್ನು

ಉಪದೇಶಿಸುತ್ತಾ ಹೇಳಿದರು: “ಅಲ್ಲಾಹನು ಆದಂ ಸಂತತಿಗಳಿಗೆ ಮರಣವನ್ನು ಕಡ್ಡಾಯ ಗೊಳಿಸಿರುವನು. ಪ್ರತಿಯೊಬ್ಬನೂ ಮರಣ ಹೊಂದುವನು. ಮರಣಕ್ಕಾಗಿ ತಯಾರಾಗಿ ನಿಲ್ಲುವವನು ಮತ್ತು ಆ ದಿನಕ್ಕಾಗಿ ತಯಾರಿ ಮಾಡುವವನು ಬುದ್ಧಿವಂತನಾಗಿರುವನು. ಅಮೀರುಲ್ ಮುಲ್ಮಿನೀನ್‌ರಿಗೆ ನನ್ನ ಸಲಾಂ ತಲುಪಿಸಿರಿ. ನನಗೆ ಒಪ್ಪಿಸಲಾದ ಎಲ್ಲ ಕರ್ತವ್ಯಗಳನ್ನು ನಾನು ನಿರ್ವಹಿಸಿದ್ದೇನೆ ಎಂದು ಹೇಳಿರಿ. ನನ್ನನ್ನು ನನ್ನ ತೀರ್ಮಾನದ ಪ್ರಕಾರ ಇಲ್ಲೇ ದಫನ್ ಮಾಡಿರಿ.” ಉರ್ದನ್ ಪ್ರದೇಶದಲ್ಲಿ, ಬೇಸಾನ್ ಕಣಿವೆಯಲ್ಲಿ ಇವರ ಗೋರಿಯಿದೆ. ಅವರು ಹಿಜರೀ 18ರಲ್ಲಿ, 58ನೇ ವಯಸ್ಸಿನಲ್ಲಿ ನಿಧನರಾದರು. ಹರ್ಯಾತ್ ಅಬೂ ಉಬೈದ್^(೧) ಮರಣ ಹೊಂದಿದಾಗ, ಹರ್ಯಾತ್ ಮಝ್ಬ್ ಜನರೊಡನೆ ಹೇಳಿದರು: ಎಲೈ ಜನರೇ, ಇಂದು ನಮ್ಮಿಂದ ಬೇರ್ಪಟ್ಟ ವ್ಯಕ್ತಿಗಿಂತ ಪರಿಶುದ್ಧ ಹೃದಯಯುಳ್ಳ, ಹಗತನವಿಲ್ಲದ, ಜನರನ್ನು ಪ್ರೀತಿಸುವ ಮತ್ತು ಜನರ ಹಿತಚಿಂತಕರಾದ ಯಾರನ್ನೂ ನಾನು ಕಂಡಿಲ್ಲ. ಅಲ್ಲಾಹನು ಅವನ ಅನುಗ್ರಹಗಳನ್ನು ಅವರ ಮೇಲೆ ವರ್ಷಿಸಲಿ ಎಂದು ದುಆ ಮಾಡಿರಿ.

ಹರ್ಯಾತ್ ಉಮರಾ^(೨) ತನ್ನ ಸಂಗಡಿಗರೊಡನೆ ಒಮ್ಮೆ ಹೇಳಿದ್ದರು: ಹರ್ಯಾತ್ ಅಬೂ ಉಬೈದ್ ಬಿನ್ ಜರಾಹ^(೩), ಹರ್ಯಾತ್ ಮಝ್ಬ್ ಬಿನ್ ಜಬಲ್^(೪), ಹರ್ಯಾತ್ ಸಾಲಿಂ ಮೌಲಾ ಅಬೂ ಹುಬೈಫ್^(೫) ಮತ್ತು ಹರ್ಯಾತ್ ಹುಬೈಫ್ ಬಿನ್ ಯಮಾನ್^(೬)ರಂತಹ ವ್ಯಕ್ತಿಗಳಿಂದ ಈ ಮನೆ

ತುಂಬಬೇಕೆಂಬುದಾದಾಗಿದೆ ನನ್ನ ಅಭಿಲಾಷೆ. ಒಟ್ಟಿನಲ್ಲಿ, ಇವರು ಎಂತಹ ಭಾಗ್ಯವಂತರು! ಈ ಜನರು ಇಹಲೋಕದಲ್ಲೂ ಅಲ್ಲಾಹನ ಸಂಪ್ರೀತಿ ಗಳಿಸಿದವರಾಗಿದ್ದರು. ಪರಲೋಕದಲ್ಲೂ ಅಲ್ಲಾಹನ ಸಂಪ್ರೀತಿ ಗಳಿಸುವವರಾಗಿರುವರು.

ಇಂದು ಅವರ ಪ್ರಸ್ತಾಪ ಮುಕ್ತಾಯವಾಯಿತು. ಕೆಲವು ಜನಾರ್ಥಗಳನ್ನು ನಿರ್ವಹಿಸುವೆನು. ಮೊದಲನೆಯದು, ಫರ್ಯಾಲ್‌ದ್ಲೀನ್ ಖಟಕ್ ಸಾಹಿಬರ ಮಗನಾದ ಫ್ರೋಫೆಸರ್ ಡಾಕ್ಟರ್ ನಯೀಮುದ್ದೀನ್ ಖಟಕ್ ಸಾಹಿಬ್ ಶಹೀದ್. ಇವರು ಪಿಶಾವರ್ ಜಿಲ್ಲೆಯವರಾಗಿದ್ದರು. ಇವರನ್ನು ಅಕ್ಟೋಬರ್ 5ರಂದು ವಿರೋಧಿಗಳು ಫೈರಿಂಗ್ ಮಾಡಿ ಶಹೀದ್ ಮಾಡಿದರು. ಇನ್ನೂ ಲಿಲ್ಲಾಹಿ ವ ಇನ್ನೂ ಇಲೈಹಿ ರಾಜಿಲೂನ್. ಶಹೀದರಿಗೆ 56 ವರ್ಷ ವಯಸ್ಸಾಗಿತ್ತು. ಅಲ್ಲಾಹನು ಅವರೊಡನೆ ಮಗ್ಫಿರತ್ ಮತ್ತು ಕಾರುಣ್ಯದಿಂದ ವರ್ತಿಸಲಿ. ಅವರ ಸಂಬಂಧಿಕರಿಗೆ ಸಹನೆಯನ್ನು ಪ್ರದಾನಮಾಡಲಿ. (ಅನಂತರ ಹುರ್ಯೂರ್ ಜಾಮಿಅ ಅಹ್ಮದಿಯಾ ಜರ್ಮನಿಯ ವಿದ್ಯಾರ್ಥಿಯಾದ ದಿವಂಗತ ಉಸಾಮ ಸಾದಿಖ್ ಮತ್ತು ಯು.ಕೆ.ಯ ಜಾಮಿಅದ ಅಧ್ಯಾಪಕರಾಗಿದ್ದ ದಿವಂಗತ ಸಲೀಂ ಅಹ್ಮದ್ ಮಲಿಕ್ ಸಾಹಿಬ್‌ರ ಸ್ವಭಾವಗುಣಗಳ ಬಗ್ಗೆ ವಿವರಿಸಿದರು. ಹುರ್ಯೂರ್ ದಿವಂಗತರಿಗಾಗಿ ಮಗ್ಫಿರತಿನ ದುಆ ಮಾಡಿದರು. ನಮಾಝುಗಳ ನಂತರ ಅವರ ಜನಾರ್ಥು ಗ್ರಾಇಬ್ ನಮಾಝು ನಿರ್ವಹಿಸುವುದಾಗಿ ಹೇಳಿದರು.)

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ
فَلَا هَادِيَ لَهُ ۚ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ اذْكُرُوا اللَّهَ
يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis(atba)
At, Masjid Mubarak, Islamabad, Tilford, UK, On 09-10-2020
Summarized by Majlis Ansarullah Bharat
Kannada Translation: Moulavi Inamullah for Kannada Desk, Qadian
Reviewed by: M.P Ibrahim | Layout: U Basheer Ahmad
Published By: Kannada Isha'at Team for Nazarath Nashr-O-Isha'ath, Qadian
Email: khutuba.kannada@gmail.com
You can find all the Sermons archived at: www.alislam.org/friday-sermon